



प्रेस नोट जनपद खीरी

दिनांक 29.03.2021

पुलिस अधीक्षक महोदय खीरी के निर्देशन एवं अपर पुलिस अधीक्षक महोदय के निकट पर्यवेक्षण में जनपद में अपराध नियंत्रण व अपराधियों की गिरफ्तारी हेतु चलाए जा रहे अभियान के दौरान विगत 24 घंटे में जनपद के विभिन्न थानों द्वारा निम्न कार्यवाही की गयी:-

होली के त्यौहार व आगामी त्रिस्तरीय पंचायत चुनाव को दृष्टिगत जिलाधिकारी महोदय खीरी व पुलिस अधीक्षक महोदय खीरी द्वारा की गई पैदल गश्त



होली के त्यौहार व आगामी त्रिस्तरीय पंचायत चुनाव के दृष्टिगत शांति एवं कानून व्यवस्था बनाये रखने हेतु आज दिनांक 29.03.2021 को जिलाधिकारी खीरी, श्री शैलेन्द्र सिंह एवं पुलिस अधीक्षक खीरी, श्री विजय दुल द्वारा जनपद के विभिन्न स्थानों पर भारी पुलिस बल के साथ पैदल गश्त व भ्रमण किया गया। इस दौरान त्यौहार को मिलजुलकर शान्ति व सौहार्दपूर्वक मनाने, अफवाहों व झूठी खबरों पर ध्यान न देने, अफवाहों को फैलने से रोकने में प्रशासन का सहयोग करने तथा कोरोना की बढ़ते संक्रमण के दृष्टिगत सुरक्षा गाइडलाइन्स का पालन करने आदि के सम्बन्ध में आमजन से अपील की गयी। साथ ही महोदय द्वारा शहर क्षेत्र स्थित वृद्धाश्रम जाकर वहां रह रहे बुजुर्गों के साथ होली का त्यौहार मनाया गया तथा मिष्ठान, उपहार आदि वितरित कर शुभकामनाएं दी गईं।

थाना ईसानगर पुलिस द्वारा सार्वजनिक स्थान पर जुआ खेलते हुए 05 व्यक्तियों को गिरफ्तार किया गया

पुलिस अधीक्षक महोदय के निर्देशन व अपर पुलिस अधीक्षक महोदय के निकट पर्यवेक्षण में संपूर्ण जनपद में अवैध क्रिया-कलापों के विरुद्ध चलाए जा रहे अभियान के अंतर्गत थाना ईसानगर पुलिस द्वारा सार्वजनिक स्थान पर जुआ खेलते हुए 05 अभियुक्तों 1. गुड्डु पुत्र अशोक 2. बब्बू खान पुत्र छत्रपाल 3. अफजाल खां पुत्र सत्तार खां 4. अलताफ पुत्र जाकिर 5. अशफाक पुत्र शौकत अली नि0गण शेखनपुरवा थाना धौरहरा जनपद खीरी को गिरफ्तार किया गया। गिरफ्तार अभियुक्तों के कब्जे से 52 अदद ताश के पत्ते व कुल 15,000 रुपये बरामद किया गया। उक्त बरामदगी व गिरफ्तारी के आधार पर मु0अ0सं0 154/21 धारा 13 जुआं अधि0 पंजीकृत कर विधिक कार्यवाही की गई।

थाना कोतवाली सदर पुलिस द्वारा 04 वांछित अभियुक्तों को गिरफ्तार किया गया

पुलिस अधीक्षक महोदय के निर्देशन व अपर पुलिस अधीक्षक महोदय के निकट पर्यवेक्षण में संपूर्ण जनपद में वांछित/वारंटी के विरुद्ध चलाए जा रहे अभियान के अंतर्गत थाना कोतवाली सदर पुलिस द्वारा मु0अ0सं0 269/21 धारा 386/506 भादवि में वांछित अभियुक्तों को गिरफ्तार कर माननीय न्यायालय भेजा गया।

गिरफ्तार अभियुक्तों का विवरण-

1. अरविन्द राजपूत पुत्र हरीशचन्द्र नि0 प्रकाशनगर थाना कोतवाली सदर खीरी
2. राजीव कश्यप पुत्र कल्लू शंकर नि0 थाना कोतवाली सदर जनपद खीरी
3. रवि पुत्र रामअवतार नि0 निर्मलनगर थाना कोतवाली सदर जनपद खीरी
4. विकास बाजपई पुत्र कृष्ण किशोर वाजपेई नि0 अर्जुन नगर थाना कोतवाली सदर जनपद खीरी

अवैध शराब के विरुद्ध कार्यवाही, 186 लीटर अवैध कच्ची शराब, 105 लीटर अवैध अंग्रेजी शराब, 02 अवैध शराब भट्टी बरामद कर 07 अभियुक्तों को गिरफ्तार किया गया

पुलिस अधीक्षक महोदय खीरी के निर्देशन व अपर पुलिस अधीक्षक महोदय के निकट पर्यवेक्षण में संपूर्ण जनपद में अवैध शराब के निष्कर्षण, बिक्री व परिवहन के विरुद्ध वृहद स्तर पर सघन अभियान चलाया जा रहा है।

अभियान के दौरान विगत 24 घण्टे में जनपद के विभिन्न थानों द्वारा कार्यवाही करते हुए 07 अभियुक्तों को गिरफ्तार कर आबकारी अधिनियम के अंतर्गत 07 अभियोग पंजीकृत किये गये। 02 अवैध शराब भट्टी सहित 186 लीटर अवैध कच्ची शराब, 105 लीटर अवैध अंग्रेजी शराब बरामद की गयी। साथ ही मौके पर भारी मात्रा में लहन भी नष्ट किया गया।